

اسلامی حکومت کا قیام اور اسکے نفاذ کا

عملی خاکہ قسط نمبر ۳

تحریر شیخ الحدیث حضرت مولانا حافظ عبدالعزیز علوی حفظہ اللہ

موسیٰ علیہ السلام نے بنی اسرائیل کی مایوسی و بددلی دور کرتے ہوئے فرمایا "قیال عسی ربکم ان یھلک عدوکم ویستخلفکم فی الارض فینظر کیف تعملون" (اعراف نمبر ۱۲۹) موسیٰ علیہ السلام نے کہا تو قیام ہے کہ تمہارا رب تمہارے دشمن کو پامال کرے گا اور تمہیں ملک کا اقتدار و خلافت بخشے گا۔ کہ دیکھے تم کیا روش اختیار کرتے ہو۔

اس سے پہلے موسیٰ علیہ السلام انہیں تلقین کرچکے تھے "واستعینوا باللہ واصبروا ان الارض للہ یورثھا من یشاء من عبادہ والعاقبہ للمتقین" اللہ سے مدد چاہو اور ثابت قدم رہو زمین اللہ کی ہے وہ جس کو اپنے بندوں میں سے چاہتا ہے اس کو اس کا وارث بنا تا ہے اور انجام کار کی کامیابی اللہ سے ڈرنے والوں کے لئے ہی ہے۔

یہاں دشمن سے جہاد میں دو چیزوں کو وسیلہ ظفر ٹھہرایا ہے "استقامت باللہ" یعنی نماز کی پابندی و قیام اور دین پر استقامت و ثابت قدمی۔

بنی اسرائیل کے سرزمین فلسطین پر غلبہ و اقتدار کو بیان کرتے ہوئے فرمایا "و اورثنا القوم الذین کانوا یتضعفون مشارق الارض ومغار بہا التی بارکنا فیھا وتمت کلمت ربکے الحسنی علی بنی اسرائیل

بماصبروا ودمرنا ماکان یصنع فرعون وقومه وماکانوا
یعرشون“ (اعراف آیت ۷۳)

اور جو لوگ دبا کے رکھے گئے تھے ہم نے ان کو اس سرزمین کا وارث بنایا جس میں ہم
نے برکت رکھی تھی اور تیرے رب کا اچھا وعدہ بنی اسرائیل پر پورا ہوا بوجہ اس کے کہ وہ
ثابت قدم رہے اور ہم نے فرعون اور اسکی قوم کی ساری تغیرات اور ان کے سارے باغ و
چمن ملیا میٹ کر دیئے۔

حضرت داؤد علیہ السلام کو خلافت دیتے ہوئے فرمایا ”یداود انا جعلنک
خلیفہ فی الارض فاحکم بین الناس بالحق ولا تتبع الہوی
فیضلک عن سبیل اللہ ان الذین یضلون عن سبیل اللہ لہم عذاب
شدید بمانسوا یوم الحساب“ (پ ۲۳ سورۃ ص آیت نمبر ۲۶)

اے داؤد ہم نے تمہیں زمین پر خلیفہ بنایا تم لوگوں کے درمیان عدل کے ساتھ فیصلہ کرو
اور خواہش کی پیروی نہ کرنا تمہیں اللہ کی راہ سے ہٹا دے گا۔ جو لوگ اللہ کی راہ گم کر بیٹھتے پر
ان کے لئے سخت عذاب ہے کیونکہ انہوں نے روز حساب کو بھلا دیا۔

یعنی اے داؤد ہم نے اپنی طرف سے تمہیں اختیار و اقتدار بخشا ہے تو اس خلافت کا تقاضا
ہے کہ تم اس اختیار و اقتدار کو خلافت عنایت کرنے والے کی مرضی کے مطابق استعمال کرو اور
لوگوں کے درمیان حق و عدل کیساتھ فیصلہ کرو۔ اور کبھی بھی اپنی خواہشوں کے پیچھے نہ چلنا۔
ورنہ حق و عدل کے راستہ سے ہٹ جاؤ گے۔ اور جو انسان بھی اپنی خواہشات کی پیروی کرتا ہے
اور اللہ تعالیٰ جو اختیار و اقتدار بخشے والا ہے اس کی مرضی کو نظر انداز کرتا ہے۔ تو وہ یہ کام
آخرت کو فراموش کر کے کرتا ہے اسے روز حساب یاد نہیں ہے اسے انجام بد سے دوچار ہونے
کے لئے تیار رہنا چاہئے۔ حضرت شمویل کے دور میں طالوت کو بادشاہ بنایا اور فرمایا ”و قتل
داود طالوت فاتاہ اللہ الملک والحکمہ و علمہ مما یشاء حضرت

سلیمان علیہ السلام نے اللہ کے حضور درخواست پیش کرتے ہوئے عرض کی ”رب اغفر لی وھب لی ملکا لاینبغی لاحد من بعدی انکے انت الوھاب“
(اس آیت نمبر ۳۵)

میرے رب مجھے مغف فرمادیے اور مجھے ایسی سلطنت بخش جو میرے سوا کسی کے لئے
زیبا نہیں تو بڑا ہی بخشے والا ہے۔

اس طرح خلافت و نبوت کا سلسلہ حضرت آدم سے شروع ہوا اور راہنمائے زندگی کے
طور پر ہر نبی کو کتاب ملتی رہی۔ جس کے مطابق اس وقت کے لوگ اپنی زندگی بسر کرتے رہے۔
سورۃ حدید میں فرمایا ”لقد ارسلنا رسلنا بالبینت وانزلنا معہم الکتاب
والمیزان ليقوم الناس بالقسط وانزلنا الحدید فیہ باسن شدید
ومنافع للناس ولیعلم من ینصرہ ورسلہ بالغیب ان اللہ قوی
عزیز“ (الحدید آیت نمبر ۲۵)

بیشک ہم نے اپنے رسولوں کو واضح دلائل کیساتھ بھیجا اور ان کے ساتھ کتاب اور
میزان نازل کی تاکہ لوگ عدل پر قائم ہوں اور لوہا بھی اتارا جس میں بڑی قوت ہے اور لوگوں
کے لئے اس میں دوسرے فوائد بھی ہیں اور اس سے اللہ نے یہ بھی چاہا کہ وہ ان لوگوں کو
چھانٹ لے جو اس کی اور اس کے رسولوں کی مدد غیب میں ہوتے کرتے ہیں بے شک اللہ بڑا
ہی زور آور اور غالب ہے۔

اس آیت میں اللہ تعالیٰ نے تین چیزوں کے اتارنے کا تذکرہ فرمایا ہے ”الکتاب“ ”المیزان“
”الحدید“ کتاب کا مفہوم تو واضح ہے کہ اس سے مراد ”آسمانی کتب و صحف ہیں جو انسان کے لئے
بطور ضابطہ حیات ”کتاب زندگی بنا کر اتاری گئی ہیں۔

المیزان :- المیزان کے مفہوم میں اختلاف ہے اکثر محققین کے نزدیک اس سے مراد
عدل و انصاف ہے یعنی وہ احکام جو عدل و انصاف پر مبنی ہیں تو اس صورت میں گویا کتاب کو ہی

میزان اور کسوٹی قرار دیا ہے کہ انسانوں کے ہر قسم کے اعمال زندگی کے لئے کتاب ترازو ہے جو اعمال اس کے مطابق ہیں وہ صحیح اور حق ہیں اور جو اس کے مطابق نہیں وہ صحت و درستی سے خالی ہیں۔ بعض حضرات نے اس سے اس عقل و شعور لیا ہے یا ضمیر جس سے معرفت حق ہو سکے۔ جو ہر انسان کی فطرت میں موجود ہیں اور اس کے بغیر انسان شریعت و کتاب کا مکتب نہیں ٹھہرتا۔ اس بنا پر بچہ اور مجنون تکالیف شرعیہ سے بری ہیں اور کتاب و میزان کے عنایت کرنے اور رسولوں کے بھیجنے کا مقصد یہ ہے کہ لوگ انفرادی و اجتماعی زندگی کے ہر شعبہ میں حق و عدل کو اختیار کریں وہ دوش اختیار کریں جو حق و عدل پر مبنی ہو، ظلم و جور کے ہر شاخہ سے پاک ہوں۔

الحمد: جب رسولوں کی بعثت اور کتاب و شریعت نازل کرنے کا اصل مقصد یہ ہے کہ لوگ اپنی زندگی اس کے مطابق گزاریں اور یہ کام محض وعظ و تذکیر اور ترغیب و ترہیب سے نہیں ہو سکتا۔ بلکہ اس کے لئے بعض دفعہ قوت و طاقت کے استعمال کرنے کی بھی ضرورت پیش آتی ہے اس لئے اگر ایک طرف اللہ تعالیٰ نے رسولوں کو واضح دلائل کے ساتھ اور کتاب و شریعت کو ترازو اور کسوٹی بنا کر بھیجا تاکہ لوگوں پر حجت قائم ہو جائے تو دوسری طرف لوہا بھی اتارا تاکہ جو لوگ اتمام حجت کے بعد بھی حق و باطل اختیار کرنے اور شریعت کے مطابق زندگی گزارنے پر آمادہ نہ ہوں بلکہ الٹا شریعت کا مذاق اڑائیں اسلام اور مسلمانوں کی مخالفت پر کمر بستہ ہوں اور اپنی دنیوی اغراض و منافع کے لئے کتاب زندگی کے انحراف کریں تو ان کو طاقت و قوت کے بل بوتے پر سیدھا کیا جائے۔ اس لئے جہاد کا حکم فرمایا۔ اور لوہے کے انزال کے مقاصد میں باس کو مقدم کیا گیا اس نعمت کا اصل مقصد جہاد کے لئے اسلحہ کا فراہم کرنا ہے۔ اور دوسرے تعمیری و تمدنی فوائد، منافع ثانوی اور ضمنی حیثیت رکھتے ہیں۔ اور جہاد کی حکمت بھی واضح فرمائی۔ کہ اگرچہ اللہ تعالیٰ خود غالب ہے وہ دین کے بڑے سے بڑے دشمن کو چشم زون میں تھس تھس کر سکتا ہے لیکن وہ جہاد کے ذریعے بندوں کا امتحان لیتا ہے کہ کون غیب میں

ہوتے ہوئے اللہ کے دین اور اس کے رسولوں کی مدد کرتا ہے اور کون دودھ پینے والا، محض دکھاوے کا مجنوں بنتا ہے۔

جب اسلام، نسل انسانی کی نشوونما اور کمال ترقی کے مطابق انسانیت کے بلوغ، منزل بہ منزل تکمیلی مرحلہ میں داخل ہوا تو اللہ تعالیٰ نے آخری رسول کو اپنا آخری خلیفہ بنا کر اسلام کی تکمیل کر کے مبعوث فرمایا۔ سورہ باندہ میں ارشاد باری تعالیٰ ہے

”الیوم اکملت لکم دینکم واتممت لیکم نعمتی ورضیت لکم الاسلام دینا“ (پ ۶ آیت نمبر ۳)

اب میں نے تمہارے لئے دین کو کامل کر دیا۔ اور تم پر اپنی نعمت پوری کر دی۔ اور تمہارے لئے اسلام کو بطور دین سورۃ احزاب میں فرمایا۔ ”ماکان محمد ابا احد من رجالکم ولکن رسول اللہ وخاتم النبیین وکان اللہ بکل شیء علیما“ (پ ۲۲ آیت نمبر ۴۰) محمد صلی اللہ علیہ وسلم تمہارے مردوں میں سے کسی کے باپ نہیں بلکہ اللہ کے رسول اور آخری نبی ہیں اور اللہ ہر چیز سے باخبر ہے۔

اس طرح وہ دین جس کا آغاز آدم علیہ السلام سے ہوا انیس کے دور میں، زمان و مکان کے حالات و ظروف، اس کے مصالح و مقتضیات اور حکمت الہی کے تقاضوں کے مطابق، محدود وقت اور مخصوص مکان کے لئے اترتا رہا۔ اب اپنی کامل شکل میں اتارا گیا ہے، تمام نعمت کے دو مفہوم لئے گئے ہیں بعض حضرات کے نزدیک اس سے مراد مسلمانوں کا غلبہ و عروج ہے کہ ان کے مخالفین مغلوب و مفتوح ہو گئے۔ مکہ مکرمہ فتح ہوا۔ رسوم جاہلیت ختم کر ڈالی گئیں۔ اور مشرکوں کا مکہ میں داخلہ بند کر دیا اور اس صورت میں دین کا تعلق صرف اصول و ضوابط، عقائد و اساسات سے نہیں ہو گا۔ شریعت کا مفہوم اس میں داخل ہو گا کہ دین کے تمام احکام و قوانین مکمل کر دیئے گئے اب ان میں کمی و بیشی ترمیم یا تفسیح کا احتمال نہیں ہے۔ کیونکہ دین حق کے تمام حدود و فرائض اور احکام و آداب مکمل کر دیئے ہیں اس لئے اب اس میں کسی اضافہ اور

زیادتی کی گنجائش نہیں نہ کسی کو کم کرنے کا اختیار ہے۔

بعض حضرات کے نزدیک نعت سے مراد شریعت ہے جس کا آغاز غار کی پہلی وحی سے ہوا اور درجہ بدرجہ ۲۳ سال کی مدت میں اس نعت کا اہتمام فرمایا۔

اس طرح آپ کو ایک ہمہ گیر جامع، آفاقی اور عالمگیر شریعت عنایت فرمائی گئی ہے اور آپ کو قیامت تک کے انسانوں کے لئے رسول بنایا گیا ہے۔ سورۃ اعراف میں فرمایا۔ "قل ینایہا الناس انی رسول اللہ الیکم جمیعاً" اعلان کر دیجئے۔ اے لوگو میں تم سب کی طرف رسول بن کر آیا ہوں۔

آپ کی شریعت کی جامعیت اور خصوصیات :- اسلامی شریعت

کے جامع اور وسیع و ہمہ گیر ہونے کا یہ عالم کہ انسانی زندگی کا کوئی شعبہ و گوشہ اس کی ضوفشانی سے محروم نہیں۔ انسانی زندگی کے بنیادی اور اساسی طور پر تین شعبے ہیں۔

۱..... عقائد یعنی ایمان باللہ و الیوم الآخر و بالرسل (الملائکہ الانبیاء)
الکتب المنزلہ، بالقدر خیرہ شرہ

۲..... اخلاق و آداب مثلاً صدق دل، امانت، صبر، عفت، وفائے عہد، کذب خیانت اور نقض عہد سے تحفظ و بچاؤ۔

۳..... احکام عملیہ جن کی بنیادی طور پر دو قسمیں ہیں۔ ..

(الف) عبادات جن کا مقصد انسانی کا اللہ تعالیٰ سے تعلق و رابطہ استوار کرنا ہے۔ مثلاً نماز، زکوٰۃ، حج۔

(ب) معاملات معاملات جن میں حقوق العباد یعنی انسانوں کے باہمی ربط و تعلق کو بیان کیا جاتا ہے۔ اس کے تحت مندرجہ ذیل شعبے آتے ہیں۔

۱..... احوال شخص = نکاح، طلاق، نفقہ، نسب، رضاعت، وراثت، والدین اور اولاد کے حقوق
میاں بیوی کے حقوق و فرائض .

۲..... معیشت و اقتصادیات سے متعلقہ احکام۔ مثلاً بیع و شراء، اجارہ، زمین، کفالت، شراکت، مضاربت، جس میں ہر قسم کی تجارت، صنعت و حرفت، زراعت اور ملازمت کے معاملات و احکام داخل ہیں۔ آج کی اصطلاح میں ان کو قانون مدنی یا قانون المعاملات کا نام دیا جاتا ہے۔

۳..... قضاء سے متعلقہ احکام یعنی دعویٰ شہادت، قسم، جس کو قانون مرافعت کا نام دیا جاتا ہے۔

۴..... غیر مسلموں یعنی اہل کتب یا شبہ اہل کتب جن کے پاس کتب نہیں اور مشرکوں سے متعلقہ احکام۔

۵..... بجائی، مساکین، مسافر، قیدی، غلام، فقراء، عورتوں اور مزدوروں کے حقوق۔

۶..... ملکی سیاست سے متعلقہ احکام۔

۷..... مسلمان حکومتوں سے تعلقات۔

۸..... غیر مسلم حکومتوں سے تعلقات اور جنگ و امن سے متعلقہ احکام۔

۹..... عقوبات و زواجر سے متعلقہ احکام۔

۱۰..... حکومت کے محاصل و مصارف سے متعلقہ احکام۔

۱۱..... رعایا کے حقوق۔

۱۲..... راعی کے حقوق۔

۱۳..... حیوانات کے حقوق۔

ان کے علاوہ بھی انسانی زندگی کے اعمال میں اگر کوئی چیز متعلق ہے تو ان سب کا احاطہ کیا گیا ہے انسانی زندگی کے کسی شعبہ یا گوشہ کو نظر انداز نہیں کیا گیا۔ شریعت نام ہے تمام دنیوی و اخروی مصالح و منافع کے حصول کا اور تمام دنیوی و اخروی مضار و نقصانات سے تحفظ کا۔

شریعت اسلامیہ کی خصوصیات و امتیازات:۔۔۔ شریعت اسلامیہ کا

مصدر و منبع اور سرچشمہ خالق کائنات ہے۔ جس کا علم ازلی اور ابدی ہے اور تمام صفات کمال سے متصف ہے تمام انسان اس کی مخلوق ہیں اس لئے شریعت اسلامیہ کسی خاص ملک، علاقہ،

صوبہ، رنگ و نسل، جماعت اور طبقہ کی نمائندہ نہیں ہے اس میں امیر، غریب، کالے گورے
 راجی و رعایا کسی مخصوص خاندان یا فرد کو کوئی امتیاز حاصل نہیں ہے جبکہ وضعی قانون کا مضع
 و سرچشمہ انسان ہیں جن کا علم محدود اور ناقص، اغراض و خواہشات کا غلبہ کسی مخصوص ملک
 علاقہ صوبہ رنگ و نسل یا زبان، خاندان، طبقہ یا پارٹی کے مفادات کی تکمیل و ترجیح کو مد نظر رکھتا
 ہے۔ اس لئے ان میں آفاقیت، وسعت و ہمہ گیری نہیں اور راہ عیب و نقائص سے پاک نہیں۔

۲..... مسلمان اور مومن انسان کے دل میں شریعت اسلامیہ کی ہیبت و احترام کا جذبہ موجزن ہے
 اس لئے ان کی اطاعت اور فرمانبرداری آسان اور سہل ہے کوئی مسلمان شعوری اور دانستہ طور
 پر اس کی مخالفت کو جائز نہیں سمجھتا۔ وضعی و انسانی قانون کو یہ احترام و تکریم حاصل نہیں۔

۳..... شریعت اسلامیہ کے کسی حکم و قانون کی اطاعت یا مخالفت کی جزا و سزا صرف دنیوی نہیں
 ہے بلکہ دنیوی و اخروی دونوں طرح ہے اور اصل جزا و سزا کا تعلق آخرت سے ہے۔ دنیوی
 سزا سے تحفظ اور بچاؤ ممکن ہے اور اخروی سزا سے انسان توبہ و معافی کے بغیر کسی صورت میں
 نہیں بچ سکتا ہے جبکہ وضعی قانون کی مخالفت کی سزا صرف دنیوی ہے اور اس سے بچنے کے حیلے
 بہانے بے شمار ہیں۔

۴..... اخروی جزا و سزا کا تعلق تمام احکام شریعت سے ہے۔ وہ عقائد سے متعلق ہوں یا اخلاق و
 آداب سے یا معاملات سے۔ جب کہ وضعی قوانین کا تعلق صرف معاملات کے مخصوص اور
 محدود احکام سے ہے۔ معاملات میں سے عیالات بالکل خارج ہیں۔ اور باقی معاملات میں بھی
 کم و فریب اور جیلوں بہانوں کی وافر گنجائش ہے فرمایا

یوم تجد کل نفس ما عملت من خیر محضر او ما عملت من سوء۔
 فمن یعمل مثقال ذرۃ خیر ایرہ و من یعمل مثقال ذرۃ شر ایرہ۔

۵..... شریعت اسلامیہ تمام انسانوں کے لئے ہے اور ہر زمان و مکان کے لئے ہے کسی کو اس میں
 ترمیم و تنسیخ کا حق حاصل نہیں ہے۔ اس لئے اس کو دوام و بقا اور تحفظ و ضیانت حاصل ہے۔
 اور یہ فرد و جماعت دونوں کے لئے عام ہے۔

۶..... اس میں ترقی اور نمو کی گنجائش ہے کیونکہ جن احکام کی تصریح و تسمیہ کے بارے میں نص موجود نہیں ہے۔ قرآن و سنت سے ان کا استنباط و استخراج اجتہاد کے ذریعہ ہو سکتا ہے۔ لیکن جن احکام کی تصریح و تسمیہ موجود ہے پوری امت مجتمع ہو کر بھی اس میں کمی بیشی نہیں کر سکتا۔

۷..... نظم و نسق اور انتظام سے متعلقہ نئے مسائل اہل حل و عقد کے مشورہ سے کتاب و سنت کی روشنی میں حل کئے جاسکتے ہیں۔

۸..... اس میں فرد، خاندان، معاشرہ، راعی اور رعایا کے حقوق و فرائض کی تعین کر دی گئی ہے۔ اور کسی کے حقوق کو نظر انداز نہیں کیا گیا۔ اور ان کو ایک دوسرے کے حقوق کو پامال کرنے کی اجازت نہیں دی گئی۔

۹..... شریعت کے اندر آسانی و سہولت کو ملحوظ رکھا گیا ہے۔ ضیق و حرج نہیں ہے "لا یكلف اللہ نفسا الا وسعها ما جعل علیکم فی الدین من حرج" اس لئے تخفیف و رخصت کے احکام بیان کئے گئے ہیں۔

۱۰..... قلتم: التکالیف - فرائض کی بھرمار نہیں ہے اسلئے اوامر و نواہی کی تعداد بہت زیادہ نہیں ہے۔

۱۱..... تشریح اور قانون کی تکمیل میں تدریج و ترتیب کو اختیار کیا گیا۔ دعوت کا آغاز پوشیدگی سے ہوا۔ سب سے پہلے اقارب و اعزہ کو دعوت دی گئی۔ پھر اہل مکہ کو، پھر اس کو عام کیا گیا۔ اس طرح صلوة و زکوٰۃ صوم اور حج کے احکام میں تدریج کو اختیار کیا۔ سود اور شراب کی حرمت میں یہی طریقہ اختیار کیا گیا۔

۱۲..... شریعت اسلامیہ انتہائی جامع اور آفاقی ہے اس میں کوئی عیب و نقص نہیں ہے۔

شریعت اسلامیہ اور وضعی قوانین میں بنیادی فرق:-

۱..... شریعت اسلامیہ خالق کا وضع کردہ قانون ہے۔ جس کی پابندی کرنے پر انسان اطاعت گزار

فہرتا ہے اور اجر و ثواب کا حقدار بنتا ہے جبکہ وضعی قانون کی پابندی پر کوئی اجر، صلہ یا انعام نہیں ہے۔

(۲)۔ شریعت اسلامیہ میں حقوق اللہ اور حقوق العباد دونوں کو بیان کیا گیا ہے اس کا دنیا و آخرت دونوں سے تعلق ہے اور وضعی قانون کا تعلق صرف امور دنیا سے ہے اور آخرت سے اس کا کوئی تعلق نہیں۔

(۳)۔ شریعت اسلامیہ میں جزا و سزا کا تعلق اصل میں آخرت سے ہے اگرچہ بعض مضامین کے تحت بعض جگہ سزا و عوق بھی ہے۔ جبکہ وضعی قانون میں جو جزا و سزا ہے اس کا تعلق صرف دنیا سے ہے۔

(۴)۔ شریعت کا تعلق اعمال قلبیہ و باطنیہ اور اعمال خارجیہ و ظاہرہ دونوں سے ہے وضعی قانون کا تعلق صرف اعمال خارجیہ اور اعمال جوارح سے ہے اعمال قلب سے کوئی تعلق نہیں۔

(۵)۔ شریعت کے احکام انسان کیلئے ہر حالت میں عدل و انصاف اور خیر برہمی ہیں جبکہ وضعی قانون میں یہ صفت نہیں ہے۔ شریعت کے قوانین کا واضح مستقبل کے حالات سے بھی آگاہ ہے کیونکہ اس کا علم محیط ہے لیکن انسان مستقبل کے حالات سے واقف نہیں کیونکہ اس کا علم محدود و ناقص ہے اور اپنے دور کا پابند ہے۔

(۶)۔ شریعت اسلامیہ میں معروف و منکر کا تعین کر کے امر بالمعروف و نہی عن المنکر کا حکم دیا گیا ہے۔ خیر کی ترغیب اور شر سے ترمیب و تنفیر موجود ہے۔ جبکہ وضعی قانون اس صفت سے محروم ہے۔

(۷)۔ وضعی قوانین میں بعض محرمات کو بھی جائز و مباح قرار دیا جاتا ہے۔ جبکہ شریعت میں ایسا عام حالات میں ممکن نہیں۔ مخصوص و محدود وقت اور محدود صورت میں بعض دفعہ رخصت مل جاتی ہے۔

اس طرح آپ پر شریعت اور خلافت کی تکمیل کی گئی آپ نے اپنی زندگی میں شریعت کی

تشفیق کا فریضہ سرانجام دیا۔ اور اس مقصد کے لئے آپ کو مبعوث فرمایا گیا تھا۔ آپ کی بعثت کا مقصد بیان کرتے ہوئے فرمایا گیا۔

”هو الذی ارسل رسولہ بالهدی و دین الحق لیظہرہ علی الدین کلہ و کفی باللہ شہیدا“ وہی ہے جس نے بھیجا ہے اپنے رسول کو ہدایت اور دین حق دے کر تاکہ اس کو سارے دینوں پر غالب کر دے اور اللہ کی گواہی کافی ہے۔

اور آپ نے دعوت کے آغاز میں ہی فرمایا تھا کہ لوگو ”قولوا لا الہ الا اللہ تملکون العرب والعجم“ اے لوگوں لا الہ الا اللہ پر قائم ہو جاؤ۔ اگر تم اس کے تقاضے پورے کرو گے تو عرب و عجم کے حکمران بن جاؤ گے۔

ہجرت کرتے وقت آپ کو دعا کرنے کی تلقین کی گئی کہ ”قل رب ادخلنی مدخل صدق و اخرجنی مخرج صدق واجعل لی من لدنک سلطانا نصیرا۔ و قل جاء الحق و زہق الباطل الباطل کان زہوقا“ (پ ۱۵ ابنی اسرائیل ۸۰-۸۱)

دعا کرو کہ اے میرے رب مجھے داخل کر عزت کا داخل کرنا اور مجھے نکال عزت کا نکالنا اور مجھے خاص اپنے پاس سے مددگار اقتدار غلبہ عنایت کر اور اعلان کر دو کہ حق آگیا۔ اور باطل نابود ہو گیا اور باطل نابود ہونے والی چیز ہے۔

آپ نے غزوہ خندق کے وقت قیصر و کسریٰ یعنی روم و ایران اور یمن کی فتح کی بشارت دی تھی۔ آپ کے بعد آسمانی خلافت و رسالت کا سلسلہ ختم ہو گیا کیونکہ دین کی تکمیل کے بعد اس کی ضرورت باقی نہیں رہی تھی۔ لیکن دین کی تشفی و قیام کے لئے آپ کے خلیفہ کی ضرورت تھی جو دین کی تشفی و قیام کا فریضہ سرانجام دے۔ بخاری شریف میں دوایت ہے۔

”کانت بنو اسرائیل تسوسہم الانبیاء کلما ہلک نبی خلفہ نبی وانہ لانبی بعدی و سیکون خلفاء“ (ج ۱ صفحہ ۳۹۱)

بنو اسرائیل کے دین و دنیا کے مفاوٹ کی نگہداشت انبیاء کرتے تھے جب ایک نبی دنیا سے جاتا اس کی جگہ دوسرا آجاتا لیکن اب صورتحال یہ ہے کہ میرے بعد کوئی نبی نہیں اور خلفاء ہوں گے۔

آپ کی جگہ امت کی یہ ذمہ داری ہے کہ وہ دین کے قیام و نفاذ کا انتظام کرے۔ قرآن مجید میں یہ پیش گوئی موجود ہے ”وعد اللہ الذین آمنوا منکم و عملوا الصلحت لیستخلفنہم فی الارض کما استخلف الذین من قبلہم ولیمکنن لہم دینہم الذی ارتضی لہم و یبدلنہم من بعد خو فہم امنای بعدونی لایشر کون بی شیثا و من کفر بعد ذالکے فاولشکے ہم الفاسقون“ (پ ۱۸ سورۃ النور آیت نمبر ۵۵)

تم میں سے جو لوگ ایمان لائے اور جنہوں نے ایمان کے مناسب عمل صالح کئے ان سے اللہ کا وعدہ ہے کہ ان کو زمین میں اقتدار و غلبہ بخشے گا۔ جیسا کہ ان لوگوں کو اقتدار بخشا جو ان سے پہلے گزرے اور ان کے اس دین کو غلبہ و حکمیں دے گا جس کو ان کے لئے پسند ٹھہرایا۔ اور ان کی اس خوف کی حالت کے بعد اس کو امن سے بدل دے گا۔ وہ میری عبادت کریں گے اور کسی چیز کو میرا شریک نہیں ٹھہرائیں گے اور جو اس کے بعد کفر کریں گے تو درحقیقت وہی لوگ نافرمان ہیں۔ لہذا تمہارا فرض ہے ”واقیموا الصلوہ واتوا الزکاء و اطیعوا الرسول لعلکم ترحمون“ (۵۶)۔

اور نماز کا اہتمام رکھو اور زکوٰۃ دیتے رہو اور رسول کی اطاعت کرو تاکہ تم پر رحمت کی

جائے۔

فرمایا تم میں سے جو لوگ پوری راست بازی کے ساتھ ایمان اور عمل صالح کا راستہ اختیار کریں گے ان سے اللہ تعالیٰ کا وعدہ ہے ان کو زمین میں اسی طرح اقتدار و اختیار بخشے گا۔ جیسے پہلی امتوں کو ایمان عمل صالح کے ثمر و نتیجہ میں اقتدار بخشا گیا۔ کیونکہ اللہ کی سنت یہی ہے کہ رسولوں پر پوری کامل وفاداری کے ساتھ ایمان لانے والوں کو دنیاوی قیادت و سیادت

عنائت کرتا ہے اس لئے وہ اسلام کو زمین میں متمکن کرے گا اس کی اساس بنیاد پر ملک کا نظام اجتماعی و سیاسی استوار ہوگا۔ اس کے سامنے کوئی اور نظام نہ ٹھہر سکے گا۔ دین اور حاکمین دین کیلئے کسی قسم کا خوف و خطرہ باقی نہیں رہے گا۔ وہ میری اطاعت و بندگی کریں میرے سوا کسی اور کی اطاعت و بندگی نہیں ہوگی جو لوگ دین کی مخالفت کریں گے وہی نافرمان ہوں گے۔ لہذا اگر اختیار و اقتدار چاہتے ہو اور دنیا و آخرت کی کامیابی کے خواہاں ہو تو نماز کا اہتمام کرو زکوٰۃ ادا کرو اور رسول کے ہر حکم کی بے چون و چرا اطاعت کرو اس لئے سورۃ محمد میں فرمایا ”یا ایہا الذین آمنوا اتقوا اللہ یغفرکم و یثبت اقدامکم“ آیت نمبر ۶

اے ایمان والو! تم اللہ کی مدد کرو گے تو وہ تمہاری مدد کرے گا اور تمہارے قدم جما دے گا۔

سورۃ حج میں فرمایا ولینصرن اللہ من ینصر ان اللہ قوی عزیز“ آیت نمبر ۴۰ اور بیشک اللہ ان کی مدد فرمائے گا جو اس کی مدد کریں گے بے شک اللہ قوی اور غالب ہے۔

سورہ آل عمران میں فرمایا ”ان ینصرکم اللہ فلا غالب لکم“ اگر اللہ تمہارا ساتھ دے تو تم پر کوئی غالب نہیں آسکتا۔ اور اس سورۃ میں دوسری جگہ فرمایا ”وانتم الاعلون ان کنتم مومنین“ تم ہی غالب رہو گے اگر تم مومن رہے۔

اسلامی حکومت کے قیام کا پہلا مرحلہ: لہذا اب آپ کے بعد اسلامی

حکومت کے قیام کی ذمہ داری امت اسلامیہ پر عائد ہوتی ہے اور اس کے قیام کی صورت ایک عمارت کی تعمیر کی سی ہے کوئی عمارت اساس و بنیاد کے بغیر تعمیر نہیں ہو سکتی۔ اسلامی حکومت کے قیام کی بنیاد مسلمان افراد ہیں کیونکہ اسلامی معاشرہ کے بغیر اسلامی حکومت کا قیام ممکن نہیں۔ اور معاشرہ افراد کے مجموعہ کا نام ہے اس لئے اسلام ہر انسان کو راعی، مگران، محافظ ٹھہراتا ہے اور عام طور پر احکام کا مخاطب افراد ہی کو ٹھہرایا گیا حضور اکرم صلی اللہ علیہ وسلم نے

فرمایا "کلکم راع و کلکم مسئول عن رعیتہ" تم میں سے ہر انسان ذمہ دار مگران ہے اور اس سے اس کی رعیت کے بارے میں سوال ہوگا۔ قرآن مجید میں فرمایا "جعل لکم السمع والابصار والافئدہ لعلکم تشکرون" (سورۃ نحل آیت نمبر ۷۸) اور اس نے تمہارے لئے سمع و بصر اور دل بنائے تاکہ تم شکر گزار بنو۔

یعنی اللہ تعالیٰ نے انسان کو سمع و بصر اور دل و دماغ اس لئے دیا ہے کہ وہ اس کے شکر گزار اور اطاعت گزار بندے بنیں سورہ بنی اسرائیل میں فرمایا "ان السمع والبصر والفؤاد کل اولئک کان عنہ مسئولاً" بیشک کان، آنکھ، اور دل ان میں سے ہر ایک کے بارے میں پرستش ہونی ہے۔ اگر ہر مسلمان اپنی زندگی کے شب و روز اسی طرح گزارے جیسا کہ دین کا تقاضا ہے تو خود بخود فطرتی اور طبعی طور پر اسلامی حکومت کا قیام آسان ہو جائے شب و روز گزارنے کا حضور اکرم صلی اللہ علیہ وسلم نے قرآن کی روشنی میں ایسا نظام اور منج دیا ہے کہ اس کی ہر کڑی اور انسان کی ہر حرکت اسے بندہ ہونے کا احساس دلاتی ہے ذرا دیکھئے ایک انسان صبح کے وقت اٹھتا ہے تو اسے دعا سکھائی ہے پھر بیت الخلاء جاتا ہے۔ اس میں داخل ہونے اور خارج ہونے کی دعا سکھائی ہے گھر سے نکلنے اور داخل ہونے کی دعا۔ پھر نماز کے لئے مسجد جاتا ہے۔ تو مسجد میں داخل اور خارج ہونے کی دعا سکھائی جو تاتا رہنے اور پہننے کا طریقہ بتایا ہے مسجد اور بیت الخلاء میں داخلہ کے وقت پاؤں کے داخل و خارج کرنے میں فرق بتایا ہے اس طرح شب و روز کے مختلف مراحل کی جو دعائیں آپ نے سکھائی ہیں تو یہ دعائیں اور نماز کی ہر حرکت و عمل اذان و اقامت کے کلمات ہم کو کس طرز عمل اور طرز حیات کی دعوت دیتے ہیں۔ کیا کبھی ہم نے سوچا۔ حضرت عمر اپنے عاتلوں کو کیوں لکھتے تھے "ان من اہم امور کم الصلوٰۃ فمن حفظها وحافظ علیہا فقط حفظ دینہ و من ضیعہا فهو لغیرہ اضیع"

ترجمہ: تمہارا فرض اولین نماز کا قیام ہے جس نے اس کو یاد رکھا اور اس کی حفاظت و نگہداشت کی اس نے اپنے ضابطہ حیات کی حفاظت کی اور جس نے نماز کو ضائع کیا وہ باقی دین کو باقی ص ۲۴ پر